

عروج و زوال کے الہی قوانین

از

(جناب مولوی محمد تقی صاحب امینی)

(۲)

قرآنی اخلاق کی بنیاد عالمگیر | اس موقع پر یہ بات اچھی طرح ذہن نشین کر لینی چاہیے کہ قرآن حکیم جس قسم کا اخلاق
افادیت اور عمومی رحمت پر ہے | جماعت میں پیدا کرنا چاہتا ہے اُس کی حیثیت اُس اخلاق جیسی نہیں ہے جو قومی
ترقی و سر بلندی کے لئے قومی پیمانہ پر اپنایا جاتا ہے جس کا اثر ان کے دائرہ میں نہایت فرحت افزا اور
امن بخش ہوتا ہے لیکن دوسری قوموں کے معاملہ میں ایسی وحشت و بربریت کا مظاہر ہوتا ہے کہ
روح انسانیت پناہ مانگتی ہے۔

بلکہ یہ اخلاق عالمگیر افادیت و عمومی رحمت پر مبنی اور اس نظریہ کے ماتحت ہوتا ہے۔

الخلق کلہم عیال اللہ (حدیث) تمام مخلوق اللہ کی عیال ہیں

الناس کلہم اخوة (حدیث) تمام لوگ بھائی بھائی ہیں۔

یہ روحانی تقاضہ کے طور پر اپنایا جاتا ہے اور وہ قومی عصبیت و منافرت کے طور پر۔

اس کی بنیاد خدا پرستی و روحانی پاکیزگی پر ہے اور اُس کی بنیاد قوم پرستی اور وطن پرستی

پر ہے۔

زمانہ کی ستم ظریفی اس سے زیادہ اور کیا ہو سکتی ہے کہ ”عمرانیات“ و ”اجتماعیات“ کے ہر

گوشہ اور ہر شوشہ کی بنیاد عصبیت و منافرت پر رکھی جاتی ہے جس کی بنا پر جو قومیں اپنے معاملات

میں حد سے زیادہ شریف و ہمدرد نظر آتی ہیں وہی دوسروں کے معاملہ میں خونخوار درندہ سے کم نہیں

تأبیت ہوتی ہیں۔

لیکن قرآن حکیم ہر اجتماعی و عمرانی مسئلہ کی بنیاد و محبت و مروت - بھلائی و بہبودی احسان و سلوک اور تمام ان "جو اہر" پر رکھتا ہے جن سے "انسانیت" نشوونما پا کر بالیدگی حاصل کرتی ہے جیسا کہ اس کی وضاحت درج ذیل تشریح سے ہوتی ہے

قرآن کی نظر میں پوری دنیا کی قومی و بین الاقوامی زندگی کا جو بھی معاملہ ہو اجتماعی فلاح و بہبودی کے آبادی ایک خاندان جیسا ہے لئے یہ ضروری ہے کہ جو جس بات کا حق دار ہو اس کے حق کا اعتراف کیا جائے اور جو چیز جسے ملنی چاہیے وہ اس کے حوالہ کی جائے اور جس قسم کا بھی فیصلہ ہو عدل و انصاف کے ساتھ کیا جائے۔

اس بارے میں قرآن کا حکم یہ ہے -

إِنَّ اللَّهَ يَأْمُرُكُمْ أَنْ تُوَدُّوا مَا نَادَىٰ
إِلَىٰ أَهْلِبَارٍ إِذْ سَأَلْتُمْ بِذُنُوبِ الْبَنَاتِ
أَنْ تَحْكُمُوا بِالْعَدْلِ ۗ

بے شک اللہ تمہیں اس بات کا حکم دیتا ہے کہ
جو جس کی امانت ہو اس کے حوالہ کر دیا کرو اور
جب لوگوں کے درمیان فیصلہ کرو تو انصاف
کے ساتھ کرو۔

» امانت کا لفظ اس موقع پر ہر چھوٹے بڑے حق حتیٰ کہ منصب اور عہدہ تک کو شامل ہے

إِنَّ اللَّهَ يَأْمُرُ بِالْعَدْلِ وَالْإِحْسَانِ
وَإِيتَاءِ ذِي الْقُرْبَىٰ وَيَنْهَىٰ عَنِ الْفَحْشَاءِ
وَالْمُنْكَرِ وَابْغِ عَظِيمًا لَعَلَّكُمْ تَتَّقُونَ

بے شک اللہ ہر معاملہ میں انصاف کرنے اور
سب کے ساتھ احسان و بھلائی کرنے اور قرابت
داروں کے ساتھ حسن سلوک کرنے کا حکم دیتا ہے

لے » امانت « کا لفظ عربی میں نہایت وسیع اور جامع ہے جیسا کہ اس کی تاہد درج ذیل عبارت سے ہوتی ہے ان الامانات جمع امانات یعنی الحقوق المتعلقة بذمهم من حقوق الله تعالى وحقوق العباد (روح المعانی) » امانت « کی جمع امانات ہے جو تمام حقوق واجبہ کو شامل ہے خواہ ان کا تعلق اللہ کے حق سے ہو یا بندوں کے حق سے ہو چوں کہ خطاب اس موقع پر بالخصوص حکام اور سلطنت کے ذمہ داروں کو ہے اس لئے حکومت کے ہر قسم کے معاملات بدرجہ اولیٰ اس میں شامل ہوں گے حتیٰ کہ منصب اور عہدہ بھی۔

عدل وامن ذلك تولية المناصب مستحقا وادرج المعاني ثم صلا از مضمون دستور قرآنی۔
» امانات « میں اس کو بھی شمار کیا ہے کہ عہدہ صرف ان کے مستحقین کو دئے جائیں۔

اور بے حیائی کی باتوں سے ہر طرح کی برائیوں سے

اور ظلم و زیادتی کے کاموں سے روکتا ہے وہ نہیں

نصیحت کرتا ہے تاکہ سمجھو اور نصیحت پکڑو۔

اس آیت میں تین باتوں کا حکم ہے اور تین ہی باتوں سے روکا گیا ہے لیکن غور سے دیکھا جائے تو قرآنی زندگی کا پورا نقشہ سامنے جاتا ہے۔

عدل تمام محاسنِ اعمال کی اصل اور بنیاد ہے لیکن اس کے بعد احسان کا لفظ اس حقیقت کو واضح کرتا ہے کہ معاملہ صرف عدل ہی پر نہیں ختم ہو جاتا بلکہ اس کے ساتھ ”احسان“ بھی ہونا چاہیے۔

پھر قرابت داروں کا ذکر جس طرح انھیں خصوصی توجہ کا مستحق ٹھہراتا ہے اسی طرح عدل و احسان سے ملی ہوئی ”پالسی“ کے نفاذ کے لئے پوری دنیا کو قرابت داری میں ہمبٹ کر رکھ دیتا ہے۔

یعنی قرابت داروں کے معاملہ میں جس طرح محبت و مروت، حمیت و غیرت کے ملے جلے جذبات ہوتے ہیں کہ ان کی بعض نا عاقبت اندیشیوں کی بنا پر حسن سلوک کا ارادہ نہ ہونے کے باوجود انسان کرنے پر مجبور ہوتا ہے اسی طرح قرآن کی نظر میں دنیا کے تمام انسان ایک گھرانے کے مختلف افراد ہیں انسانیت ان کی نسل اور کرۂ زمین ان کا وطن ہے لہذا ان کے ساتھ سلوک اور برتاؤ میں وہی جذبہ ہونا چاہیے جو ایک خاندان کے افراد میں ہوتا ہے۔

آیت میں برائیوں کی جن تین قسموں کا تذکرہ ہے ان میں قوۃ بہیمیۃ، قوۃ دہمیۃ اور قوۃ غضبیۃ کی پیدا کی ہوئی تمام برائیوں، نامعقول باتوں اور ہمہ قسم کی زیادتیوں کا ذکر آ گیا ہے جو زندگی کے کسی گوشہ اور کسی شکل میں کی جاسکتی ہوں۔

غور کیجئے۔ قرآن نے انسانیت کی ”ارتقا“ کے لئے کس قسم کی شاہراہ کھولی ہے؟ نیز یہ کہ دنیا کے پیش کئے ہوئے نظریہ ارتقا کا جواب کس عہدگی کے ساتھ دیا ہے؟

انسانی زندگی کا قرآنی معیار | مزید توضیح کے لئے چند آیتیں یہ ہیں۔

عالمگیر امن و رحمت پر مبنی ہے | اِنَّ تَالُوَ الْبَرَّ حَتَّىٰ

تَمَّ نِكَاحُكَ كَوْنَهُمْ يَخِفُّونَ حَتَّىٰ تَمَّ نِكَاحُكَ

ترجمہ: چیزیں اللہ کی راہ میں نہ خراب کرو

دوسروں کے بھلے اور فائدہ کے لئے عزیز ترین چیز قربان کر دینا "نیکی" ہے اور اسی

ایشیاء و قربانی میں عالمگیر امن و سلامتی مضمون ہے۔

نیک اور بھلائی یہ نہیں ہے کہ تم نے اپنے چہرے شوق

کی طرف کر لئے یا مغرب کی طرف (چند ظاہری رسموں

کو محض ضابطہ کی خانہ پری کرنے کے ادا کر لئے)

بلکہ نیک یہ ہے کہ آدمی اللہ کو اور آخرت کے دن

اور ملائکہ کو اور اللہ کی نازل کی ہوئی کتابوں اور

اس کے پیغمبروں کو دل سے مانے اور اللہ کی عبادت

میں اپنا دل پسند (مال رشتہ داروں، یتیموں،

مسکینوں، مسافروں، مدد کے لئے ہاتھ پھیلانے

والوں اور غلاموں کی رہائی پر خرچ کرے۔

اور نیک وہ لوگ ہیں کہ جب عہد کریں تو اسے

پورا کریں اور تنگی و مصیبت کے وقت خوف دہرس

اور جنگ کے وقت صابر و ثابت قدم رہیں۔ اصل

اسی قسم کے لوگ راست باز اور ہی متقی ہیں۔

قوموں اور ملکوں کے معاملہ میں سب سے زیادہ نازک معاملہ عہد و پیمانہ کا ہوتا ہے اور اسی

ایک اصول پر ٹھیک ٹھیک عمل درآمد ہونے سے کروڑوں کی زندگیاں یا اس و حرمان کی چلتی

پہرتی تصویریں بن جاتی ہیں لیکن قرآن نے معاہدہ کا کس درجہ تک لحاظ رکھا ہے اس کا اندازہ

درج ذیل آیت سے ہوتا ہے -

وَإِنِ اسْتَنْصَرُواكُمْ فِي الدِّينِ فَعَلَيْكُمْ
النُّصْرَةُ عَلَىٰ قَوْمٍ بَيْنَكُمْ وَبَيْنَهُم مِّيثَاقٌ

اگر دین کے بارے میں تم سے مدد چاہیں تو بلاشبہ
تم پر ان کی مددگاری لازم ہے البتہ کسی ایسی قوم کے
مقابلہ میں مدد چاہی جائے جن سے تمہارا معاہدہ ہوگا
ہے تو پھر تم نہیں مدد کر سکتے -

معاہدہ ہو جانے کے بعد اپنے اور پرانے موافق و مخالف کا کوئی سوال نہیں رہ جاتا خواہ
اس کا نتیجہ کچھ ہی نکلے عہد شکنی کی بہر حال اجازت نہیں ہے -
اس سلسلہ میں تاریخ اسلام کی سیکڑوں مثالیں آپ کو ایسی ملیں گی کہ جنہیں دیکھ کر
”عقل و خرد“ کی دنیا آج تک ”انگشت بدنداں“ ہے

فَاسْتَبِقُوا الخَيْرَاتِ ۚ

نیکیوں اور بھلائیوں میں ایک دوسرے پر سبقت

لے جاؤ -

ہونا تو یہ چاہیے کہ قوموں اور ملکوں کا آپس میں مقابلہ بقار کے سامان جمع کرنے میں ہو لیکن
بدقسمتی سے فناء کے سامان جمع کرنے میں مقابلہ ہو رہا ہے ظاہر ہے کہ اس صورت حال سے شر و
فساد کے علاوہ اور کس بات کی توقع ہو سکتی ہے -

ہاں اگر نیکی و بھلائی کرنے میں ایک دوسرے پر سبقت لے جانے کا جذبہ پیدا ہو جائے تو
پھر دنیا کا رخ ہی بدل جائے گا اور ناممکن ہے کہ امن و رحمت کی فضا نہ پیدا ہو -

إِنَّ الدِّينَ قَالُواذُنَبَا اللّٰهِ لَمَّا اسْتَقَامُوا

بے شک جن لوگوں نے کہا کہ ہمارا رب اللہ ہے پھر

فَلَا خَوْفٌ عَلَيْهِمْ وَلَا هُمْ يَحْزَنُونَ ۝۲۷

اس پر وہ جم گئے تو انہیں نہ کوئی خوف ہوگا اور نہ وہ

غم لگین ہوں گے -

ارادہ و اعتقاد و اعمال و اخلاق غرض ہر شے میں نچنگی ہو - بے عملی اور بے راہ روی کو کسی
طرف سے داخل ہونے کا موقع نہ ملے - زندگی کی بنیادیں ”ایمان“ پر مستحکم اور اس کی تعمیر ”عمل صالح“

سے ہوتی ہو۔

وَلَوْ أَصْحَابُ الْحَقِّ وَلَوْ أَصْحَابُ الصَّبْرِ

ایک دوسرے کو حق کی وصیت کرتے رہے اور ایک دوسرے کو صبر کی تلقین کرتے رہے۔

۱۰۳
۳۱

دنیا میں تمام خرابیوں کا سرچشمہ یہ ہے کہ خرابی کو دیکھ کر اسے روکنے اور ختم کرنے کی بجائے اس سے چشم پوشی کی جاتی ہے جس کی بنا پر دن بدن خرابیاں بڑھتی جا رہی ہیں۔ اس آیت میں اس بات کی تاکید ہے کہ ایک دوسرے کو حق بات کی نصیحت کرتے رہو اور اس راہ میں جب کسی کے قدم ڈگمگائیں تو اس کو صبر و ہمت دلا کر آگے لے چلو۔ یہ چند آیتیں بطور نمونہ کے اس موقع پر پیش کی گئی ہیں جن سے یہ اندازہ لگایا جاسکتا ہے کہ قرآن حکیم کس قسم کا کردار بنانا چاہتا ہے اور پھر ”بقار النفع“ کا نظریہ پیش کرتا ہے جو کتاب انسانی کردار کے ڈھاننے کے لئے ایسا سانچہ لے کر آئی ہو اس پر عمل کرنے سے رحمت و عطا کی فضا نہ پیدا ہوگی تو پھر کس سے ہوگی ؟

(۲) انتخاب فطری اور بقار اصلاح

قوموں کی باہمی کشمکش میں فطرت اسی | اوپر اجمالی طور پر اس حقیقت کو واضح کیا گیا ہے کہ قوموں اور قوم کو منتخب کرتی ہے جو ”اصلاح“ ہو | جماعتوں کی باہمی کشمکش میں قیام و بقار کے لئے فطرت اسی کو منتخب کرتی ہے جس میں مقابلہ مجموعی حیثیت سے افادیت و صلاحیت پائی جاتی ہے اور جس میں یہ دونوں چیزیں نہیں پائی جاتی ہیں وہ چھانٹ دی جاتی ہے۔

یہ اس لئے کہ فطرت کے تقاضے کے مطابق کائنات کے مادی اور معنوی ہر گوشہ میں بناؤ اور سنوار، اصلاح اور تربیت کا کام جاری رہنا ضروری ہے۔ اس کے بغیر نہ نشو و ارتقار کا سلسلہ قائم رہ سکتا ہے اور نہ ہی دنیا کا نظام چل سکتا ہے ظاہر ہے کہ یہ صورت اسی وقت ممکن ہے جب کہ غیر صالح (تخریبی سرگرمیوں میں مصروف قوم) کو ہٹا کر صالح (بناؤ اور سنوار

کرنے والی قوم) کو آگے بڑھایا جائے۔

اس سلسلہ کی چند آیتیں یہ ہیں :-

وَلَوْلَا دَفَعُ اللَّهُ النَّاسَ بَعْضَهُمْ بِبَعْضٍ
لَفَسَدَتِ الْأَرْضُ وَلَكِنَّ اللَّهَ ذُو فَضْلٍ عَلَى الْعَالَمِينَ ﴿۲۵۱﴾

اگر اللہ ایک گروہ کو دوسرے گروہ کے ذریعہ نہ ہٹاتا
رہتا تو زمین (دنیا) خراب ہو جاتی لیکن اللہ سب
عالموں کے لئے فضل و رحمت رکھنے والا ہے۔

یعنی یہ اس کا فضل و کرم ہے کہ یہاں کسی قوم اور جماعت کو ایک ہی حالت میں نہیں چھوڑا
جاتا ہے بلکہ ہمیشہ قوموں کی آپس میں مزاحمت اور ایک کے ذریعہ دوسرے کی مدافعت کا سلسلہ
برابر جاری ہے جس کی بنا پر حق و عدالت اور تعمیری نشو و ارتقا کا کام بند نہیں ہونے پاتا ہے۔
قرآن حکیم کی درج ذیل آیت میں اسی قانونِ فطرت کی طرف اشارہ ہے۔

وَإِنْ تَوَلَّوْا لَنَسُدِّبِلْ قَوْمًا خَلِقْتُمْ
ثُمَّ لَا يَكُونُ لَكُمُ فِيهَا مِنْ شَيْءٍ

اگر تم روگردانی کر دو گے تو اللہ تمہاری جگہ دوسری قوم
کو بدل کر لے آئے گا پھر وہ تم جیسے نہ ہوں گے۔

اور اگر کسی قوم و جماعت کو ایک ہی حالت میں چھوڑ دیا جاتا تو ایسی صورت میں یہ بات
ناممکن تھی کہ کوئی قوم بھی زیادہ دنوں اپنے ہوش و حواس کی درستگی کے ساتھ نظم و ضبط کا معیار
قائم رکھ سکتی بلکہ چند ہی دنوں بعد اس کی تخریبی صلاحیتیں ابھر کر سامنے آ جاتیں اور دنیا ظلم و فساد
اور تخریبی سرگرمیوں سے بھر جاتی جس کی بنا پر حق و عدالت اور تعمیری نشو و ارتقا کا کام رک جاتا۔
جیسا کہ اس کی تشریح ان آیتوں سے ہوتی ہے۔

وَلَوْلَا دَفَعُ اللَّهُ النَّاسَ بَعْضَهُمْ
بِبَعْضٍ لَّخُتَّتِ الْأَرْضُ رَوَاثًا
وَأَسْمَاءُ كَثِيرًا ﴿۲۵۲﴾

اگر اللہ بعض کے ہاتھوں بعض کی مدافعت نہ کرانا
رہتا تو کسی قوم کی عبادت گاہیں محفوظ نہ رہتیں
خالقا ہیں، گرجے، دوسری قسم کی عبادت گاہیں
اور مسجدیں جن میں کثرت سے اللہ کا ذکر کیا جاتا

ہے وہ سب گرا دی جاتیں۔ (اور بالآخر امن و

امان خاک میں مل جاتا)

اگر ”حق“ لوگوں کی خواہشات کی پیروی کرتا تو
زمین و آسمان اور جو کچھ ان میں ہے یک قلم برہم

وَلَوْ اَتَّبَعَ الْحَقُّ اَهْوَاءَهُمْ لَفَسَدَتِ
السَّمَاوَاتُ وَالْاَرْضُ وَمَنْ فِيهِنَّ ۗ۲۳

برہم ہو جاتا۔

ان تصریحات سے یہ بات واضح ہو جاتی ہے کہ قوموں کی باہمی کشمکش اور پھر ایک کے ذریعہ

دوسری کی مدافعت ہی کی بدولت دنیا میں نشو و ارتقار کا موجودہ نظام قائم ہے

نظریہ بقار اصلح قرآن حکیم میں | اب ہم قرآن حکیم کی روشنی میں نظریہ ”بقار اصلح“ کو بیان کرتے ہیں جس
سے اس حقیقت کی مزید وضاحت ہو سکے گی۔

یوں تو اکثر و بیشتر آیات میں اس کا ذکر ملتا ہے لیکن مندرجہ ذیل سورت اس بارے

میں بہت واضح اور عام فہم ہے اس لئے یہاں ہم اسی کو مرکزی حیثیت دے کر مسئلہ کی بنیاد قرار
دیتے ہیں۔

زمانہ (تاریخ انسانی) اس بات پر شاہد ہے کہ
انسان ہمیشہ خسارہ اور گھاٹے میں رہے سوائے
ان کے جو ایمان لائے اور عمل صلح کئے اور
ایک دوسرے کو حق بات (نیک کام) کی اصلاح
دیتے رہے اور اس راہ میں جو مشکلات پیش آئیں
ان کے جھیل جانے اور ان میں ثابت قدم رہنے
کے لئے آپس میں سمجھوتہ کیا۔

وَالْعَصْرَانِ النَّاسِ لَفِي خُسْرٍ ۗ۱۰
الَّذِينَ آمَنُوا وَعَمِلُوا الصَّالِحَاتِ وَتَوَاصَوْا
بِالْحَقِّ وَتَوَاصَوْا بِالصَّبْرِ ۗ۱۳

اس سورت میں صاف طور پر قیام و بقار کے لئے چار چیزیں ضروری قرار دی گئی ہیں اور یہ

چاروں ایسی مسئلہ صداقتیں ہیں کہ ان کے ثبوت کے لئے زمانہ کی پوری تاریخ کو شہادت میں پیش کیا
گیا ہے۔ مطلب یہ ہے کہ حقیقی قیام و بقار اسی قوم کو حاصل ہوگا اور اصلح قوم وہی قرار دی جائے گی

جس میں یہ چاروں چیزیں پائی جائیں گی اور جس میں یہ چیزیں نہ پائی جائیں گی یا کمی کے ساتھ پائی جائیں گی تو اسی لحاظ سے اس قوم کے لئے خسارہ اور نقصان ہوگا۔

۱۔ ایمان۔

۲۔ عمل صالح۔

۳۔ تو اسی بالحق

۴۔ اور تو اسی بالصبر۔

ان میں سے ہر ایک پر تفصیلی بحث قرآن کریم کی روشنی میں لگے باب میں آئے گی یہاں چند جملوں میں ان کی توضیح و تشریح نہایت دشوار امر ہے پھر بھی آسانی کے لئے اس موقع پر چند اشارات کئے جاتے ہیں جن سے اصل مسئلہ پر کچھ روشنی پڑ سکے گی۔

(۱) جن نظریات پر کسی تحریک کی بنیاد رکھی گئی ہو یا کسی قوم کی تنظیم ہوئی ہو وہ افراد جماعت کی رگ رگ میں سمائے ہوئے اور ان کی پوری زندگی پر چھائے ہوئے ہوں۔

(۲) ان نظریات کو بروئے کار لانے کے لئے جن جن تدبیروں اور صلاحیتوں کی ضرورت پڑے اور جس جس قسم کی اطاعت و فرمانبرداری کا مطالبہ کیا جائے اس کے لئے قوم کے افراد ذاتی مفاد کو نظر انداز کر کے ہر طرح کی قربانی کے لئے تیار رہیں۔

(۳) قوم کا ہر ہر فرد قوی اور عملی طور پر ان نظریات کا مبلغ ہو اور ایک دوسرے کی ننگہ داشت اور تعلیم و تربیت کو اپنی ذمہ داری سمجھتا ہو۔

(۴) قوم کے افراد عزم و استقلال کے ساتھ مصائب و مشکلات میں ثابت قدم رہیں اور آپس میں ایک دوسرے کو اس کی تلقین کرتے رہیں۔

مذکورہ اصولوں کا مفہوم ان اشارات سے کہیں زیادہ ارفع اور اعلیٰ ہے پھر بھی زمانہ کی پوری تاریخ کو سامنے رکھ کر ان اشارات میں غور کیجئے تو با اصول قوم کے عروج و زوال کی پوری داستان نظروں کے سامنے آ جاتی ہے۔ (باقی آئندہ)